

स्वच्छ भारत, स्वच्छ विद्यालय अभियान

एक नियम ऐसा अपनाएँ
कूड़ा-करकट न फैलाएँ,
कक्षा को हम साफ़ बनाएँ
नए ज्ञान का दीप जलाएँ।



शिक्षण संकेत • शिक्षक/शिक्षिकाएँ 'स्वच्छ भारत, स्वच्छ विद्यालय अभियान' के तहत इस गतिविधि को करवाएँ। महीने में एक दिन निर्धारित करें। ध्यान रहे कि इस गतिविधि को बच्चे शिक्षक-शिक्षिकाओं के निरीक्षण एवं दिशा-निर्देशों से संपन्न करें।

1

पठन से पूर्व

हमें अपने जीवन में कुछ ऐसे काम करने चाहिए जिससे सबका भला हो। जब हम भलाई के काम करते हैं तो हमारा अपना स्वभाव भी धीरे-धीरे अच्छा होने लगता है। लोग हमें पसंद करने लगते हैं।

पाठ-परिचय

कविता में कवि ने हमें कुछ छोटे-छोटे और अच्छे कार्य करने की प्रेरणा दी है। एक बीज बोना, जीवन में प्रकाश फैलाना, मीठे वचन बोलना, बिना रुके चलते जाना, आदि अच्छे कार्यों से हमारा और हमारे देश का नाम ऊँचा हो जाता है।

चर्चा करें

बच्चों से बहुत अपनेपन के साथ बातचीत करें और पूछें कि उनकी नज़र में अच्छा काम क्या है। उन्हें सुझाएँ कि किन-किन अच्छे कार्यों को करने से खुद अपना भी और समाज का भी भला हो सकता है।


नन्हा बीज एक बो दो तुम,
वही पेड़ बन जाएगा।
छोटा-सा तुम दीप जला दो,
अंधकार मिट जाएगा।
मीठे बोल अगर बोलो तो,
अपनापन बढ़ जाएगा।
बिना रुके चलते जाओ तो,
तुम्हें लक्ष्य मिल जाएगा।
अगर ईट पर ईट धरो तो,
महल खड़ा हो जाएगा।
अच्छे-अच्छे काम करो तो,
देश बड़ा हो जाएगा।

—संकलित



मौखिक प्रश्न

1. बीज बोने पर क्या बन जाता है?
2. मीठी बोली का दूसरों पर क्या असर होता है?
3. किस तरह चलने वाला लक्ष्य तक पहुँच पाता है?
4. क्या करने से देश बड़ा होगा?



शब्दार्थ

नन्हा = छोटा (tiny, small)
अंधकार = अँधेरा (darkness)
बोल = बात (speak)

लक्ष्य = निशाना (goal)
धरो = रखो (to keep)
महल = बहुत बड़ा मकान, भवन (palace)

शब्द-भंडार

पर्यायवाची शब्द

पेड़ - वृक्ष, तरु
लक्ष्य - उद्देश्य, मंज़िल

दीप - दीया, दीपक
छोटा - लघु, क्षुद्र

विलोम शब्द

छोटा × बड़ा	बढ़ना × घटना	अंधकार × प्रकाश
अपना × पराया	रुकना × चलना	अच्छा × बुरा
मीठा × कड़वा	जलाना × बुझाना	महल × झोंपड़ी

अभ्यास

Comprehension
based on Lesson

पाठ से प्रश्न

क. दिए गए प्रश्नों के उत्तर लिखिए।

1. एक छोटा-सा बीज बड़ा-सा पेड़ कैसे बन जाता है?
2. अपनापन बढ़ाने के लिए क्या करना चाहिए?
3. लक्ष्य की प्राप्ति के लिए क्या करना चाहिए?


4. देश को बड़ा बनाने के लिए क्या करना चाहिए?
5. अपने घर-परिवार और देश का नाम रोशन करने के लिए आप कौन-से अच्छे काम करेंगे?

ख. प्रश्नों के सही उत्तर पर सही (✓) का निशान लगाइए।

1. नन्हा बीज बोने पर क्या बन जाता है?
(अ) पेड़ (ब) फूल (स) पत्ती
2. मीठे बोल बोलने से क्या बढ़ता है?
(अ) उजाला (ब) हरियाली (स) अपनापन
3. महल खड़ा करने के लिए एक के ऊपर एक क्या रखना होगा?
(अ) मिट्टी (ब) ईंटें (स) किताबें
4. बिना रुके चलते जाने से क्या मिलेगा?
(अ) स्कूल (ब) लक्ष्य (स) थकान

ग. कविता की पंक्तियाँ पूरी कीजिए।

1. छोटा-सा _____
_____ जाएगा।
2. अगर ईंट _____
_____ हो जाएगा।



शब्द-कौशल

क. नीचे दिए गए शब्दों के विलोम शब्द लिखिए।

मीठा ×	कड़वा	बढ़ना ×	महल ×
अपना ×		रुकना ×	एक ×
अंधकार ×		जलाना ×	देर ×

Vocabulary

ब. कोष्ठक में दिए गए शब्दों के समान अर्थवाले शब्दों से खाली स्थान भरिए।

_____ (छोटे) बीज एक बो दो तुम,

वही _____ (वृक्ष) बन जाएगा।

छोटा-सा तुम _____ (दिया) जला दो,

_____ (अँधेरा) मिट जाएगा।

बिना रुके चलते जाओ तो,

तुम्हें _____ (उद्देश्य) मिल जाएगा।



Language-Skills

भाषा-कौशल

हिंदी वर्णमाला के तीन भाग हैं— स्वर, व्यंजन और संयुक्त व्यंजन।

स्वर— हिंदी वर्णमाला में 11 स्वर हैं— अ, आ, इ, ई, उ, ऊ, ऋ, ए, ऐ, ओ, औ।

व्यंजन— हिंदी वर्णमाला में क से ह तक व्यंजन हैं।

संयुक्त व्यंजन — क्ष (क् + ष), त्र (त् + र), ज्ञ (ज् + ञ) और श्र (श् + र)

संयुक्त व्यंजन हैं।

हिंदी भाषा में 'ड़' और 'ढ़' वर्णों का भी प्रयोग होता है। ये वर्ण ड और ढ के नीचे बिंदी लगकर बनते हैं।

क. नीचे दिए गए शब्दों में स्वर के नीचे रेखा खींचिए।

एक अगर जाओ ऋतु गई औरत

ख. नीचे दिए गए शब्दों में व्यंजन के नीचे रेखा खींचिए।

ओस औजार ऋण ऊन ईद

ग. इ तथा ढ लिखकर शब्द पूरे कीजिए।

1. देश ब _____ हो जाएगा।
2. वह ऊपर च _____ जाएगा।
3. अपनापन ब _____ जाएगा।
4. नन्हा बीज पे _____ बन जाएगा।

रचनात्मक अभिव्यक्ति

Creative Activity

चित्र देखिए। दिए गए शब्द-संकेतों की सहायता से प्रत्येक चित्र के बारे में लिखिए।



(बूँद-बूँद पानी _____ घड़ा भरा)

(एक-एक फूल _____ माला)



खेल-खेल में

Fun Time

अपनी चित्रकला पुस्तिका में दीपक, वृक्ष तथा महल का चित्र बनाकर रंग भरिए।

वाचन-कौशल का विकास

Speaking-Skills

आजकल लोग अँधेरा दूर करने के लिए एल. ई. डी. बल्ब, ट्यूब लाइट आदि का प्रयोग करते हैं। क्या आपने सोलर लैंप का नाम सुना है? इसके बारे में जानकारी प्राप्त कीजिए और कक्षा में सबको बताइए।

जीवन-कौशल

Life-Skills

बच्चो! लगातार कोशिश करते रहने से मुश्किल से मुश्किल काम भी आसान हो जाता है तथा सफलता मिलती है। 2-3 साल पहले की ही तो बात है, जब आप एक-एक अक्षर को जोड़कर शब्द बनाना सीख रहे थे; पढ़ना और लिखना सीख रहे थे। यह आपकी लगातार कोशिशों का ही फल है कि आज आप सारे पाठ झटपट पढ़ लेते हैं। सारे उत्तर झटपट लिख लेते हैं। अब आप बड़े होकर जो भी बनना चाहते हैं, उसके लिए लगातार कोशिश करते रहिए।

अभिवृत्ति एवं जीवन-मूल्य

Attitude and Values

बच्चो! हमें हमेशा मीठे बोल बोलने चाहिए। इससे अपनापन बढ़ता है। फिर हमें सबसे प्यार मिलता है। छोटों से सम्मान भी मिलता है। हमारे अच्छे-अच्छे काम करने से घर-परिवार का तथा देश का नाम रोशन होता है। इसलिए हमें हमेशा अच्छे-अच्छे काम करने चाहिए।